

प्रेषक,

शत्रुघ्न सिंह,  
मुख्य सचिव,  
उत्तराखण्ड शासन।

सेवा में,

समस्त अपर मुख्य सचिव/प्रमुख सचिव/सचिव,  
उत्तराखण्ड शासन।

संस्कृति, धर्मस्व, तीर्थाटन प्रबन्धन एवं धार्मिक मेला अनुभाग देहरादून: दिनांक 06 जनवरी, 2016

विषय प्रदेश की लोक कला एवं पारम्परिक व्यंजनों के संरक्षण एवं संवर्द्धन के दृष्टिगत प्रदेश के समस्त कार्यालयों में ऐपण/झुमैलो नृत्य के चित्र प्रदर्शित किये जाने तथा सरकारी भोज एवं जलपान में पारम्परिक व्यंजन सम्मिलित किये जाने के सम्बन्ध में।

महोदय,

उत्तराखण्ड राज्य की लोक कला, संस्कृति एवं परम्परायें अत्यन्त समृद्ध रही हैं, किन्तु आधुनिकता के प्रभाव के कारण उक्त परम्परा एवं लोक कलायें विलुप्त हो रही हैं, जिसके कारण स्थानीय रोजगार भी प्रभावित हो रहा है। उत्तराखण्ड राज्य की लोक कला एवं परम्पराओं को संरक्षित किया जाना आवश्यक हैं ताकि स्थानीय कला-संस्कृति एवं स्थानीय रोजगार को बढ़ावा मिल सके।

2- उपरोक्त के दृष्टिगत उत्तराखण्ड राज्य की लोक कला एवं परम्पराओं को समृद्ध बनाने तथा उनके संरक्षण एवं संवर्द्धन हेतु शासन द्वारा सम्यक विचारोपरान्त यह निर्णय लिया गया है कि प्रदेश सरकार के समस्त कार्यालयों की दीवारों पर ऐपण अथवा झुमैलों नृत्य के चित्र अनिवार्य रूप से प्रदर्शित किये जायें। जिसके लिए प्रत्येक कार्यालय स्थानीय बाजार से ऐसे चित्रों का क्रय कर अथवा स्थानीय कलाकार के माध्यम से शासकीय कार्यालय की दीवारों पर ऐसे चित्रों को उत्कीर्ण कराते हुए प्रदर्शित करेंगे।

उक्त के साथ ही यह भी निर्णय लिया गया है कि समय-समय पर आयोजित होने वाले सरकारी भोज में कम से कम 02 पारम्परिक व्यंजन तथा सरकारी जलपान के अवसर पर भी प्रदेश के पारम्परिक व्यंजनों यथा बड़े, पकोड़े, गुलगुले, मालपुए, स्वाल, सिंगल आदि को अनिवार्य रूप से सम्मिलित किया जाय।

अतः उपरोक्तानुसार कार्यवाही सुनिश्चित करते हुए अपने अधीनस्थ कार्यालयों को भी तदनुसार कार्यवाही हेतु निर्देशित करने का कष्ट करें।

(2)

3- उपरोक्त विषयक शासनादेश संख्या-625/VI/82(19)2015 दिनांक 17 दिसम्बर, 2015 को उक्त सीमा तक संशोधित समझा जाय।

भवदीय,

(शत्रुघ्न सिंह)  
मुख्य सचिव

पृष्ठांकन संख्या- 39 /VI/2016- 82 (19) 2015 TC तददिनांक।

प्रतिलिपि:-निम्नलिखित को सूचनार्थ एवं आवश्यक कार्यवाही हेतु प्रेषित

- 1- आयुक्त, गढ़वाल मण्डल/कुमाऊं मण्डल, उत्तराखण्ड।
- 2- समस्त विभागध्यक्ष, उत्तराखण्ड।
- 3- समस्त जिलाधिकारी, उत्तराखण्ड।
- 4- महानिदेशक, सूचना एवं जनसम्पर्क विभाग, उत्तराखण्ड।
- 5- निजी सचिव, मा0 मुख्यमंत्री जी।
- 6- निजी सचिव, मा0 संस्कृति मंत्री जी।
- 7- ~~निदेशक, संस्कृति निदेशालय उत्तराखण्ड देहरादून।~~
- 8- प्रभारी अधिकारी, एन0आई0सी0, उत्तराखण्ड सचिवालय, देहरादून।
- 9- गार्ड फाईल।

आज्ञा से,

(शैलेश बगौली)  
प्रभारी सचिव